

MINN QIEGH L-GHAMMIEQ

F.X. MANGION

Minn qiegh dal-wied tad-dmugh, Mulej, ghajjattlek,
Biex mohhi ddawwal u tirfidli l-fidi,
It-tama ssahhah gewwa qalbi mnikkta,
U, bhal wiehed bla dawl, tmexxini mn'idi.

U tlabtek biex bl-imhabba tfawwar qalbi —
Din qalbi ghamara ta' kull qziez u dnuh —
Bl-imhabba li ma tghirx, u li taf taghder,
U tahfer, u tissallab ghall-mahbub.

Ghax ma flahtx aktar f'dan il-bahar ikreh
Nithabat bla ma nista' naqbad art,
Inteftef fl-isfaq dlam, misrum ghal kollox,
Imhejji biex nintrema ma' l-iskart.

Inqbadt f'burraxka li qatghetli nifsi,
Qanqlitni sa mill-qiegh, kesshitli d-demm,
Geghlitni nishet din id-dinja u gmielha,
U s-siegħa li twelidt ghal daqshekk hemm.

Ghadabt għall-proxxmu kollu, u lil Alla
Rajtu fil-bogħod, bla qalb u kapriččjuż;
Xtaqt neqred il-ħolqien, inwaqqa' l-kwiekeb,
U nobżoq f'wičč min qabel kont inbus.

Ghax rajt li x-xitla li nissilt fi gnejna,
Kennejtha b'għaqli kollu mill-irjiegħ
Keshin tax-xitwa, kienet rikbet marda
Qalila li tifniha bla mistrieħ.

U rajt ix-xitla bit-taħsir tittabba',
Jisfar il-weraq, kull ma jmur jidbiel,
U l-marda ddur mal-qalba biex teqridha,
U x-xitla tnin bil-mod fir-riħ qattiel.

MINN QIEGH L-GHAMMIEQ

37

F'dal-wied tad-dmugh hassejtni ngħum bla hajja
Imnixxef minn kull fidi, mingħajr tama,
Mejta kull xrara ta' l-imhabba f'qalbi,
Naqdef bla naf fejn sejjer qisni aghma.

Minn qiegh l-ghammieq, Mulej, ghajjattlek: ghini!
Ixghelli l-fidi, f'dan id-dlam mitluq;
Qawwili t-tama illi ssaffi n-niket;
'Tini l-imhabba li l-qalb tagħni u ttuq.

KANA

J. P. VASSALLO

Darba, fiż-żmien, go rahal tal-Lhudija
F'rabta ta' żwieg kien hemm Gesù u Marija.
Qraba, haddara, hbieb u mistidnin
F'għożza ta' mhabba, kollha ferhanin.
U f'daqqa waħda induna Marija
B'għaqal ta' omm li ntemmet il-bettija.
Hasset għal fixla ta' dawk l-imsejknin
Talbet lil Binha biex ikun hanin.
Hares lejn l-ilma tal-ħolqien is-Sid,
Regħex l-ilma, hammar wičču u sar inbid.

Ejja darb'ohra m' Ibnek, o Marija,
Ejja bl-ghotjiet tal-barka u tal-qdusija.
Ejjew fiż-żwieg tal-lum bhal mistidnin,
Mhux biss tal-fomm, iżda tal-qlub ta' Din.
Illum riti ta' qziez għandhom foħrija,
Priapus, Pluto għandhom biss latrija.
Fiż-żina, fil-kapričč hu biss il-gid,
Intemmet il-misthija ... mhux l-inbid.
Nitlob lil Ibnek, Marija, b'talb u dmugh,
Mhux l-ilma safi jhammar ... iżda wčuh.

20.9.72